

Fuq felu ta' hmara

Int riekeb Mulejja
Fuq felu ta' hmara,
Biex lili tgħallimni
Nahrab minn kull hsara.

Inti qed tgħallimni
Biex noqghod 'il bogħod,
Mir-rabta mal-għana
Hemmhekk m'hemm xejn fis-sod.

Il-preżenza ħelwa
Tiegħek dan il-ħmar,
Hija l-isbaħ xhieda
Ta' mħabba taħraq nar.

Li l-passjoni tagħha
Hi biss f'li tinghata,
Ma tfittix għaliha
Hi esagerata.

Għax lilha nnifisha
Hi tagħti bil-bosta,
Hekk li lanqas taf tkun
Hanzira u tosta.

Imsieken ir-rghiba
X'jagħmlu ħdejn l-imħabba,
Hekk qawwija w xierqa
Ruħhom hekk imtabba.

Igru, igru biss lejh
Ħa jagħtihom is-sliem,
Għax mis-salib tiegħu
Ssibu l-hena bla tmiem.

Itgħallem o bniedem
Is-sultan fl-umiltà,
Gie biex lilek jifdi
Hobbu bil-karità.

Patri Mario Attard OFM Cap
13 t'April 2025

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.